

सार-समाचार

बी.एड. विद्यार्थियों के लिए कार्यशाला

जोधपुर, (कासं)। पाल लिंक रोड पर स्थित मौलाना आजाद टीचर्स ट्रेनिंग कॉलेज में रविवार को इंदिरा गांधी राष्ट्रीय मुक्त विश्वविद्यालय के बीएड विद्यार्थियों के लिए कार्यशाला का आगाज हुआ। इस कार्यक्रम में मारवाड़ मुस्लिम एजुकेशन एंड वेलफेयर सोसायटी के महासचिव रिडुमल खान मेहर ने बतौर मुख्य अतिथि शिरकत की। बीएड कॉलेज की प्राचार्य डॉ. श्वेता अरोड़ा ने बताया कि यह 12 दिवसीय कार्यशाला 29 मई तक चलेगी, जिसमें बीएड प्रथम वर्ष के विद्यार्थी अलग-अलग शैक्षणिक गतिविधियों में हिस्सा लेकर स्वयं के अध्ययन कौशल में वृद्धि कर पाएंगे। कार्यशाला के प्रथम दिवस पर शुरुआत सामूहिक प्रार्थना से हुई। डॉ. अरोड़ा ने सभी प्रशिक्षणार्थियों को कार्यशाला में होने वाले क्रियाकलापों की जानकारी दी।इस अवसर पर मुख्य अतिथि एडवोकेट मेहर ने विद्यार्थियों को संबोधित करते हुए कहा कि शिक्षक के जीवन में समय, ईमानदारी एवं संर्पर्ष की महत्वपूर्ण भूमिका होती है। एक सच्चा शिक्षक न केवल नवीनतम ज्ञान की खोज करता है बल्कि अनसुन्ने सवालों को भी हल करता है। इसके लिए एहतत है तो ईमानदार होने की। विद्यार्थियों को शार्टकट तलाशने की बजाय स्वयं को संवारने पर ध्यान देना होगा। जोधपुर इन्ू के असिस्टेंट रीजनल डायरेक्टर डॉ. मुख्तियार अली ने अपने संबोधन में कहा कि बीएड केवल एक कोर्स नहीं है। इसे पूर्ण करने के बाद आप एक टीचर की भूमिका में आकर भारत के भविष्य को संवारने में भी अहम भूमिका निभाएंगे। कार्यक्रम के अंत में मौलाना आजाद मुस्लिम महिला बीएड कॉलेज की प्राचार्या डॉ. सपनासिंह राठीड़ ने अतिथियों का आभार जताया।

जालोर ने राज्य वुशू में जीते तीन पदक

जालोर, (कासं)। कुचामन में 16 से 18 मई तक आयोजित राज्य स्तरीय सीनियर वुशू प्रतियोगिता में जालोर के खिलाड़ियों ने एक रजत सहित कुल तीन पदक जीत कर जिले का मान बढ़ाया है। जिला वुशू संघ के महासचिव कन्हैयालाल मिश्रा व अध्यक्ष शिवदत्त आर्य ने बताया कि राजस्थान वूशू संघ के तत्वावधान में आयोजित 19वीं राज्य स्तरीय सीनियर वुशू प्रतियोगिता में पुरुषों के 65 किलो वजनवर्ग में दुष्यन्त राव ने कांस्य पदक, वहीं महिलाओं के 65 किलो वजनवर्ग में सुनिता चौधरी ने कांस्य पदक व छवि चौधरी ने 75 किलो वजनवर्ग में रजत पदक जीतकर जालोर को गौरव प्रदान किया। गौरतलब है कि ये तीनों ही खिलाड़ी आर्य वीर दल में कोच देवेश आग व वीर विरमदेव स्पोर्ट्स एकेडमी में कोच प्रितम सिंह राठीड़ के सान्निध्य में नियमित अभ्यास करते हैं। पदक जीतने पर तीनों खिलाड़ियों को राजस्थान वूशू संघ के अध्यक्ष हीरानन्द कटारिया, अंतर्राष्ट्रीय वूशू कोच राजेश कुमार टेलर, महासचिव ममता वर्मा, जिला वूशू संघ के संरक्षक दलपतसिंह आर्य, कोषाध्यक्ष ओमप्रकाश खंडेलवाल, जिला खेल अधिकारी भरत सिंह गुर्जर, आर्य वीर दल राजस्थान के अधिष्ठाता विनोद आर्य,आर्य वीर दल जालोर के अध्यक्ष कृष्ण कुमार,संचालक प्रशांत सिंह सहित जिले भर के वूशू खिलाड़ियों ने खुशी जताई।

किशनगिरी का बरसी महोत्सव 20 को

जोधपुर, (कासं) । कायलाना तखतसागर की सुरम्य पहाड़ियों के मध्य स्थित प्राचीन बिजोराई बालाजी मंदिर में ब्रह्मलीन महंत किशनगिरी महाराज का 19वां वार्षिक बरसी महोत्सव 20 मई, मंगलवार को बड़े ही श्रद्धा और धूमधाम के साथ मनाया जाएगा। यह आयोजन महामण्डलेश्वर सोमेश्वर गिरी महाराज के साक्षिध्य में सम्पन्न होगा। इस पवन अवसर पर देश के विभिन्न प्रान्तों से सैकड़ों संत-महात्मा शिकत करेंगे। महंत सर्वानंद गिरी महाराज (हिंगलाज माता मंदिर, चौखा) ने जानकारी दी कि बरसी महोत्सव का प्रथम चरण सोमवार, 19 मई को आयोजित होगा, जिसमें एक विशाल भजन संध्या का आयोजन किया जाएगा। वहीं मंगलवार, 20 मई को दूसरे चरण में जडाऊ पूजन एवं अभिषेक की विधियां सम्पन्न की जाएंगी। मंगलवार को दोपहर 12:15 बजे से श्रद्धालुओं के लिए महाप्रसादी का वितरण किया जाएगा। इस भव्य आयोजन में जोधपुर शहर के प्रमुख मठ-मंदिरों के महामण्डलेश्वर, महंत, संत और हजारों की संख्या में श्रद्धालु भाग लेंगे। मंदिर परिसर को भव्य रूप से सजाया जा रहा है और उत्सव की तैयारियां जोरों पर हैं। श्रद्धालुजन इस आध्यात्मिक महोत्सव में भाग लेकर पुण्य लाभ प्राप्त कर सकेंगे।

ऑपरेशन भौकाल में अवैध शराब पकड़ी

पाली, (नि.सं.)। पाली पुलिस ने अवैध शराब से भरी एक जीप को पकड़ा है। आरोपी तस्कर पुलिस को देख रात के अंधरे शराब से भरी जीप छोड़कर फरार हो गया। पुलिस ने शराब से भरी जीप जब्त की और फरार आरोपी की तलाश शुरू की। चूनाराम जाट ने बताया कि 18 मई की रात को औद्योगिक थाने की पुलिस टीम कंवर्पोराल के साथ पयत कर रही थी। इस दौरान जोधपुर रोड भटवाड़ के पीछे नहर वाली सड़क पर एक जीप नजर आई। जिसे रूकने का पुलिस टीम ने कहा तो आरोपी जीप कुछ दूरी पर जाकर जीप को वही छोड़कर अंधरे का फायदा उठाकर फरार हो गया। सीओ सिटी ऊषा यादव ने बताया कि टीम ने जीप की तलाशी ली तो उसमें 45 कर्टन देसी शराब के मिले। जिसकी बाजार कीमत करीब डेढ़ लाख रूपए है। ऐसे अवैध शराब सहित जीप को जब्त करने की कार्रवाई की गई। औद्योगिक नगर जसवंत सिंह राजपुरोहित ने बताया कि मामले में फरार आरोपी की तलाश में एक टीम का गठन किया गया है।

राष्ट्रभक्ति से ओतप्रोत कार्यक्रम 20 को

पाली, (नि.सं.)। भारतीय सेना के वीर जवानों के सम्मान में आगामी 20 मई को पाली शहर में मातृशक्ति द्वारा एक विशेष कार्यक्रम "सिंदूर शक्ति-संगम का आयोजन किया जा रहा। संयोजिका दीपिका ओझा ने बताया कि कार्यक्रम का आयोजन सर्व समाज की नारी शक्ति द्वारा आतंकवाद को करारा जवाब देने के लिए भारतीय सेना द्वारा चलाये जा रहे ऑपरेशन सिंदूर और वीर जवानों के शौर्य के सम्मान में किया जा रहा है। कार्यक्रम का उद्देश्य ऑपरेशन सिंदूर के माध्यम से मातृशक्ति में जागृति, एकजुटता, स्वाभिमान और राष्ट्रभक्ति के संदेश को जन-जन तक पहुंचाना है। सिंदूर शक्ति "संगम" मंगलवार शाम 5 बजे वेंकटेश मंदिर पानी देवाजी के सामने स्थित श्री लक्ष्मी मंडपम में आयोजित होगा। कार्यक्रम को लेकर तैयारियां पूर्ण कर ली गई है सूचना एवं संपर्क के लिए उषा अखावत, कुसुम थावानी, रश्मिणी भंसाली, मधु सीनै, प्रकाश कंवर, चंद्र किरण, पूजा, कोमल सहित विभिन्न संगठनों की मातृशक्ति लगी हुई है।

अंतर्राष्ट्रीय संग्रहालय दिवस पर प्रदर्शनी

जोधपुर, (कासं) । अंतर्राष्ट्रीय संग्रहालय दिवस के अवसर पर आज वृथानिन सरदार राजकीय संग्रहालय, उम्मेद उद्यान, जोधपुर में जोधपुर संभाग के ऐतिहासिक स्मारकों की विशेष छायाचित्र प्रदर्शनी का आयोजन किया गया। इस प्रदर्शनी का शुभारम्भ जोधपुर शहर विधायक अतुल भंसाली द्वारा किया गया। प्रदर्शनी में जोधपुर संभाग के गौरवशाली ऐतिहासिक धरोहरों को छायाचित्रों के माध्यम से प्रदर्शित किया गया है, जो स्थानीय नागरिकों सहित देशी व विदेशी पर्यटकों के लिए विशेष आकर्षण का केंद्र रहा। राजकीय संग्रहालय एवं छाया चित्र प्रदर्शनी को आमजन के लिए 18 मई को नि:शुल्क रूप से खोला गया, जिससे बड़ी संख्या में दर्शकों ने इसका लाभ उठाया। ये आयोजन न केवल क्षेत्रीय विरासत के प्रति जागरूकता को बढ़ावा देने के लिए था, बल्कि सांस्कृतिक संरक्षण की दिशा में एक महत्वपूर्ण पहल भी रहा।

जोधपुर में साइकिल मैराथन आयोजित

जोधपुर, (कासं) । जीएसटी दिवस-2025 के कार्यक्रमों की श्रृंखला में रविवार को जोधपुर में फिट इंडिया कैपेन के तहत एक साइकिल मैराथन का आयोजन किया गया। सीजीएसटी आयुक्तालय द्वारा आयोजित इस मैराथन को रतानाडा पांच वती सर्फिल स्थित कस्टम्स ऑफिस से सीजीएसटी कमिश्नर सु. अनंत कृष्णन ने हरी झंडी दिखाकर रवाना किया। पांच किलोमीटर की इस साइकिल मैराथन में 100 से अधिक प्रतिभागियों ने हिस्सा लिया। कार्यक्रम में स्थानीय सीजीएसटी अधिकारियों के अलावा टैक्स पेयर्स, स्पोर्ट्स अथोरिटी ऑफ इंडिया, भारतीय डाक सेवा, सेना, पुलिस और प्रशासन के प्रतिनिधि मौजूद रहे। प्रतिभागियों को टी-शर्ट और मैडल से सम्मानित किया गया।कमिश्नर अनंत कृष्णन ने बताया कि मैराथन जीएसटी के आठ वर्ष पूरे होने के कार्यक्रमों की श्रृंखला का हिस्सा है।

पोकरण में तिरंगा यात्रा निकाली

पोकरण, (नि.सं.)। ऑपरेशन सिंदूर की सफलता के बाद देश के वीर सैनिकों के सम्मान के लिये भाजपा जिलाध्यक्ष दलपत हिंगड़ा के नेतृत्व व पोकरण विधायक प्रतापपुरी महाराज के मार्गदर्शन में भव्य तिरंगा यात्रा अम्बेडकर सर्फिल से गांधी यज्ञ के जिला मण्डाव डीजे के साथ देश भगती के गीतों के साथ निकाली। यात्रा के दोला सड़कें कोशिका हिम्मत राम चौधरी, सह संयोजक उदय सिंह भाटी, विधानसभा संयोजक संतोष पालीवाल व सह संयोजक जितेंद्र माली ने नेतृत्व किया।

ऑपरेशन सिंदूर के वीर सपूतों को नमन, तिरंगा यात्रा निकाली

जालोर, (कासं)। हाल ही में जम्मू-कश्मीर के पहलगंवा क्षेत्र में हुए आतंकी हमले के जवाब में भारतीय सेना द्वारा चलाए गए साहसिक ऑपरेशन सिंदूर की सफलता और उसमें भाग लेने वाले वीर जवानों के सम्मान में भारतीय जनता पार्टी ने जालोर जिला मुख्यालय पर एक तिरंगा यात्रा का आयोजन किया।

तिरंगा यात्रा राजस्थान विधानसभा मुख्य सचेतक जोगेश्वर गर्ग,जालौर सिरोही सांसद लुंबाराम चौधरी,भाजपा जिलाध्यक्ष जसराज राजपुरोहित,यात्रा संभाग प्रभारी नारायण पुरोहित,आहोर विधायक छगनसिंह राजपुरोहित,आहोर पूर्व विधायक शंकर सिंह राजपुरोहित, यात्रा जिला संयोजक व पूर्व राज्य मंत्री भूपेंद्र देवासी,महिला मोर्चा प्रदेश मंत्री डॉ. मंजु मेघवाल, जिलामंत्री पुखराज राजपुरोहित,प्रकाश छाजेड़,यात्रा सह संयोजक सुरेश सोलंकी, विधानसभा संयोजक व भाजयुमो जिलाध्यक्ष गजेन्द्रसिंह सिसोदिया,सहसंयोजक उदय सिंह दादाल, नगर अध्यक्ष रवि सोलंकी के नेतृत्व में निकाली गई।यह यात्रा मलकेश्वर मठ से प्रारंभ होकर नगर के विभिन्न मार्गों से होते हुए शहीद स्मारक पर संपन्न हुई, जहाँ वीर शहीदों को पुष्पांजलि अर्पित की गई। यात्रा मलकेश्वर मठ से आरंभ होकर कलब, भगतसिंह स्टेडियम, गर्ग आश्रम, सूरजपोल, गांधी चौक, सदर बाजार, सुभाष मार्केट, भारत माता चौक, तिलक द्वार, हरिदेव जोशी सर्कल, वन-वे, जिला कलेक्ट्रेट मार्ग होते हुए शिवाजी नगर चौराहा से शहीद स्मारक पहुंची। जहां सभी पदाधिकारियों और कार्यकर्ताओं ने शहीदों को पुष्प अर्पित कर श्रद्धांजलि दी।

यात्रा में महिला मोर्चा जिलाध्यक्ष मंजु सोलंकी,नगर परिषद उपसभापति अंबालाल प्यास, उम्मेदाबाद मंडल अध्यक्ष उत्तमचन्द गर्ग, ग्रामीण मंडल अध्यक्ष प्रेमाराम देवासी,वरिष्ठ भाजपा नेता मंगलसिंह,

ऐलाना से गोगामाड़ डामर सड़क को लोकार्पण किया



जालोर शहर के पास ऐलाना ग्राम में मुख्य सरकारी सचेतक जोगेश्वर गर्ग ने डामरीकरण सड़क का लोकार्पण किया।

जालोर, (कासं)। जालोर के ऐलाना गांव में ऐलाना से गोगामाड़ 13 किलोमीटर लंबी व 6 करोड़ 5० लाख लागत से बनी डामर सड़क का राजस्थान सरकार के मुख्य सचेतक जोगेश्वर गर्ग ने लोकार्पण किया। कार्यक्रम की अध्यक्षता मंडल अध्यक्ष उत्तम चंद गर्ग ने की। कार्यक्रम में सायला प्रधान डोमी देवी ,उप जिला प्रमुख पैपी देवी चौधरी, उप प्रधान अनुराधा कंवर, पंचायत समिति सदस्य जामता राम देवासी,

बालिका संस्कार शिविर शुरू

पाली, (नि.सं.)। रविवार को श्री सेठ मुकनचंद बलिया उच्च माध्यमिक विद्यालय पाली में भारत विकास परिषद् शाखा पाली द्वारा बालिका संस्कार शिविर 6 दिवसीय प्रारंभ हुआ।

शाखा अध्यक्ष नूतन बाला कपिला व प्रांतीय संस्कार शिविर प्रभारी इंदु शर्मा की उपस्थिति में दीप प्रज्वलन सचिव जयशंकर त्रिवेदी, सदस्य पुष्पा परिहार, प्रशिक्षण गीता ज्ञान श्लोक का उच्चारण, उर्मिला तापडिया व उषा लाखोटिया ने किया। योग व प्राणायाम ललित राठीड़ व सेल्फ डिफेंस पुष्पलता ने किया, संगीत विशेषज्ञ राजेन्द्र सोडा, आर्ट एंड क्राफ्ट चित्रकला प्रशिक्षक दिव्या उपस्थित रहे। निर्धारित शेड्यूल के अनुसार गतिविधिया, प्रार्थना, योग प्राणायाम, देश भक्ति गीत, गीता के श्लोक, कबीर, रहीम, तुलसीदास के दोहे कंउस्थ करना, चित्रकला आर्ट व क्राफ्ट इत्यादि विभिन्न गतिविधिया संपन्न हुई। 22 मई तक शिविर को नारता व व्यवस्थाएं समाशाह मीरा लसोड व, उषा द्वारा है। पूर्वाध्यक्ष व समन्वयक रमेश बरडिया, पूर्व सचिव नरेश मेहता, प्रांतीय महिला संस्कार प्रभारी उषा अखावत ने अहिल्याबाई होलकर की जीवनी बताई।



जालोर में ऑपरेशन सिंदूर की सफलता व सैनिकों को सम्मान देने के लिए तिरंगा यात्रा निकाली।

फोटो-राष्ट्रदूत

ने अपने संबोधन में कहा कि ऑपरेशन सिंदूर भारतीय सेना की अदभूत साहसिकता और निर्णायक क्षमता का प्रतीक है। देश की सुरक्षा में अपने प्राणों की आहुति देने वाले वीर सपूतों को श्रद्धांजलि देना हमारा कर्तव्य ही नहीं, बल्कि राष्ट्र भक्ति का प्रतीक भी है। यह तिरंगा यात्रा हमें एकता, संकल्प और सेवा की प्रेरणा देती है। सांसद लुंबाराम चौधरी ने कहा कि हमारे जवान सीमाओं पर न केवल बंदूकें धामे खड़े हैं, बल्कि हर चुनौती का डटकर मुकाबला करते हैं। 'ऑपरेशन सिंदूर' जैसी कार्रवाइयों से देश का सिर गर्व से ऊँचा होता है। हमें चाहिए कि हम उनके सम्मान में एकजुट होकर देश को सशक्त बनाने में भागीदारी निभाएं। भाजपा जिलाध्यक्ष जसराज राजपुरोहित ने कहा कि जालौर की धरती वीरों की भूमि रही है। आज की तिरंगा यात्रा इस वीरता की परंपरा

पाली में बार्क्सिंग खिलाड़ी सुमन देवासी का स्वागत

पाली , (नि.सं.)। पाली शहर में बार्क्सिंग खिलाड़ी सुमन देवासी का भव्य स्वागत किया गया।

जिला बार्क्सिंग संघ के अध्यक्ष वासुदेव शर्मा ने बताया कि बिहार में आयोजित यूथ खेलो इंडिया युथ गेम्स में प्रतियोगिता में विभिन्न राज्यों के खिलाड़ियों को हराकर गोल्ड मेडल जीता व राष्ट्रीय स्तर पर अपनी पहचान बनाई। पिछले महीने खिलाड़ी सुमन ने ओपन यूथ नेशनल बार्क्सिंग प्रतियोगिता में गोल्ड मेडल जीता। आज बिहार से पाली आने पर स्वागत किया। जिला बार्क्सिंग संघ व पाली की विभिन्न संस्थाओं व पदाधिकारियों, डिस्ट्रिक्ट क्लब पाली सचिव पुनीत मुथ्या व समस्त डायरेक्टर, जे सी आई डाई-नीमिक के सदस्यों के द्वारा जिला ओलंपिक संघ पाली महिपाल निबांडा के नेतृत्व में आज कुमारि समुन का विजय जुलूस निकाला। कलेक्टर कार्यालय में जिला कलेक्टर लक्ष्मीनारायण मंत्री ने सुमन का स्वागत किया। नया बस स्टैंड से बांग्ड स्टेडियम तक लाया गया। कार्यक्रम के मुख्य अतिथि भाजपा जिला अध्यक्ष सुनील भंडारी, उद्योगपति विनय बंब, दिग्विजय सिंह, विक्रमपाल सिंह, भारता राम चौधरी, होसा राम माली,मंगलाराम भील, ध्रुव सिंह राजपुरोहित, कांतिलाल जैन गौसेवक , पारसमल गर्ग, भीमा राम देवासी, मूला राम देवासी,नरेश देवासी, सालू राम देवासी,नारायण लाल सुथार, रणशोडा राम लोहार, ओबा राम मेघवाल, मोहम्मद खां,कमला देवी, संतोष देवी सहित कई जने उपस्थित रहे।

मानव जीवन का महत्व बताया



लुणावा जागीर में श्रीमदभागवत व नानी बाई रो मायरा कथा का आयोजन किया।

फोटो-राष्ट्रदूत

गुड़ामालानी, (कासं)। मुख्यालय के निकटतम ग्राम पंचायत लुणावा जागीर में रविवार को सात दिवसीय श्रीमद भागवत कथा एवं नानी बाई रो मायरो कथा का आयोजन हुआ।

सात दिवसीय कथा वाचन परम पूज्य साध्वी सूरज बाईसा कृष्णकर्मा ने रविवार को सात दिवसीय श्रीमद भागवत कथा एवं नानी बाई रो मायरो कथा के पहले दिन रामदेव सेवा संस्थान गौशाला से कलश में शुभारंभ किया। निकाली गई। जिसमें गांव कि महिलाओं एवं बालिकाओं ने अपने सिर पर कलश धारण कर शौभायात्रा में भाग लिया । शौभायात्रा

गांव के विभिन्न भागों से होती हुई कथा वाचन स्थल मैन ग्राउंड पहुंची। शौभायात्रा का ग्रामीणों ने जगह-जगह स्वागत किया।

कथा वाचन के दौरान परम पूज्य साध्वी सूरज बाईसा ने कहा कि मानव जीवन बड़े अच्छे कर्मों के बिना पाना मुश्किल है। इसलिए मानव जीवन को सफल बनाने के लिए भगवान से जुड़ने ओर दान पुण्य करने कि बात कही।

राष्ट्र प्रेम के आगे भीषण गर्मी भी हुई पस्त

जोधपुर, (कासं)। जोधपुर में रविवार को बीजेपी व सर्व समाज की ओर से जालोरी गेट चौराहा से तिरंगा यात्रा निकाली गई।

ऑपरेशन सिंदूर की सफलता के बाद सेना के सम्मान में निकाली गई इस यात्रा में भाजपा प्रदेशाध्यक्ष मदन राठीड़, केंद्रीय मंत्री गजेन्द्रसिंह शेखावत, राजस्थान सरकार के संसदीय कार्य मंत्री जोगाराम पटेल समेत कई नेता शामिल हुए ।भीषण गर्मी को देखते हुए जालोरी गेट चौराहा पर पानी का छिड़काव किया गया। सांय सवा चार बजे तिरंगा यात्रा का समय दिया गया था। मगर राष्ट्र प्रेम की भावना से सराबोर लोग भीषण गर्मी में भी समय से पूर्व ही जालोरी गेट पहुंचने शुरू हो गए। महिलाएं नाच रही थी। यहां पहुंचने वालों में भाजपा के कार्यकर्ताओं और आमजन के साथ स्काउट-गाइड की टुकड़ियां भी शामिल थी। वहीं, शहर के लोग भी काफी तादाद में पहुंचे।

जालोरी गेट से सिरे बाजार होते हुए घंटाघर, नई सड़क तक निकली इस तिरंगा यात्रा के लिए जालोरी गेट पुलिस चौकी के पास स्ट्रेज तैयार किया गया।

हाथों में तिरंगा लिए लोगों ने भारत माता के जयकारे लगाए

पाली, (नि.सं.)। ऑपरेशन सिंदूर की कामयाबी को लेकर पाली में रविवार सुबह तिरंगा यात्रा निकाली गई। रैली में मंत्री अविनाश गहलोत और जोगाराम कुमावत सहित कई भाजपा नेता और आमजन बड़ी संख्या में शामिल रहे।

तपती धूप भी रैली में शामिल लोगों का हौसला कम नहीं कर पा रही थी। हाथ में तिरंगा ध्वज लहराते हुए भारत माता के जयकारे लगाते हुए लोग पाली के शिवाजी सर्किल से रवाना हुए। पाली रैली सूरजपोल चौराहा, अम्बेडकर चौराहा, गांधी मूर्ति से शहीद स्मारक पहुंचे। शहीद स्मारक पर फूलमाला चढ़ाकर शहीदों को नमन किया।

इस दौरान मंत्री अविनाश गहलोत और मंत्री जोगाराम कुमावत ने कहा कि देश सुरक्षित हाथों में है। भारत में आकर कोई आतंकी घटना को अंजाम देगा उसे किसी भी सूरत पर बख्शा नहीं जाएगा। जरूरत पड़ी तो आतंकियों को फिर से उनके घर में घुसकर मारेंगे। ताकि दोबारा हमारे देश की ओर कोई आंख उठाकर नहीं देख सके।

सुबह करीब 10 बजे शहर के शिवाजी सर्किल से तिरंगा रैली रवाना हुई। डीजे पर मेरा रंग दे बसंती चोला... जैसे देशभक्ति गीत चल रहे थे। युवा,

मीडिया गैलरी में विक्रम राव को श्रद्धांजलि दी

पाली, (नि.सं.)। कैबिनेट मंत्री कुमावत व गहलोत ने पत्रकार डॉ के विक्रम राव के निधन पर श्रद्धांजलि अर्पित की।

प्राप्त जानकारी के अनुसार कैबिनेट मंत्री जोगाराम कुमावत व कैबिनेट मंत्री अविनाश गहलोत ने कलक्टर कार्यालय स्थित मीडोया गैलरी में देश के पत्रकार डॉ के विक्रम राव के निधन पर आयोजित श्रद्धांजलि सभा कार्यक्रम में मंत्री कुमावत व मंत्री गहलोत ने पुष्प अर्पित कर श्रद्धांजलि दी और शोक व्यक्त किया ।

इस अवसर पर पाली प्रेस क्लब

पोमावा में उच्च जलाशय निर्माण कार्य का शिलान्यास

पाली,(नि.सं.)। जवाई बांध आधारित पेयजल परियोजना (कलस्टर-1) जल जलन मिशन (जेजेएम) 99 विलेज स्कीम के तहत सुमेरपुर विधानसभा क्षेत्र के गांव पोमावा में उच्च जलाशय निर्माण कार्य का शिलान्यास पशुपालन, डेयरी एवं देवस्थान विभाग के कैबिनेट मंत्री जोगाराम कुमावत ने पूजा-अर्चना के साथ किया।

मंत्री जोगाराम कुमावत ने बताया कि जेजेएम की 99 विलेज स्कीम के तहत 112 करोड़ रूपए की लागत से सुमेरपुर, सोजत, बाली व मारवाड़ जंक्शन विधानसभा क्षेत्र के 99 गांवों व 100 हाथियों में 33 ओएचएसआर, एक सीडब्ल्यूआर व दो पंप हाउस का निर्माण किया जाएगा। इसके तहत करीब एक हजार किमी. लंबी पाइपलाइन बिछाने का कार्य किया जाएगा। अकेले सुमेरपुर विधानसभा क्षेत्र में 45 गांवों में 20 उच्च जलाशयों का निर्माण कार्य होगा। पोमावा में 75 हजार लीटर व मोरड़ में 50 हजार लीटर क्षमता के उच्च जलाशय का निर्माण होगा। यह कार्य एक वर्ष में पूरा किया जाएगा।

उन्होंने कहा कि केंद्र व राज्य सरकार का एक ही लक्ष्य है कि हर घर को शुद्ध पानी मिले। जल जीवन मिशन योजना के तहत प्रदेशभर के गांव-गांव, ढाणी-ढाणी तक पाइपलाइन बिछाने, ओएचएसआर, सीडब्ल्यूआर व पंप हाउस के निर्माण कार्य किए जा रहे हैं। इस परियोजना के तहत आर्वाइट कार्य संबंधित फर्म द्वारा केवल 5 फीसदी ही किया गया था। कैबिनेट मंत्री जोगाराम कुमावत के प्रयासों के बाद अब यह कार्य अन्य फर्म को सबलेट करने के बाद पुनः शुरू हो पाए है। ग्रामीणों के सहयोग से पोमावा में आयोजित शिलान्यास समारोह में सुमेरपुर के उप प्रधान गजेंद्र सिंह राणावत, सरपंच श्रीमती सोहनकंवर राठीड़, पूर्व सरपंच रूपाराम देवासी, उप सरपंच रमेश सिंह राजपुरोहित, जयशंकर गौविंद सिंह राठीड़, गिरीराज सिंह राणावत मौजूद रहे। कुमावत ने अपने प्रवास के दौरान रविवार को गांव नेता में श्री आशापुरा माताजी मंदिर में आयोजित प्राण-प्रतिष्ठा महोत्सव में शिरकत की। इस दौरान आयोजकों ने उनका भव्य स्वागत किया। यहां भाजपा के पूर्व जिलाध्यक्ष करण सिंह नेतरा, पूर्व नगरपालिका अध्यक्ष अनोप सिंह राठीड़, जयेंद्र सिंह गलधनी, बीजेपी मंडल अध्यक्ष रविकांश रावल मौजूद रहे। कुमावत ने बड़गांव-शिवगंज, सिरोही में श्री सद्गुरु गौशाला में निर्मित टीन शैड का लोकार्पण किया। साप्ति सती बाइसा, रघुवीर सिंह बीसलपुर, राजेंद्रपाल सिंह, महेंद्र सिंह आसोप, जयेंद्र सिंह ने मंत्री का अभिनंदन किया।